

اجزائے ثلاثین کا ثبوت صحابہؓ و تابعین عظام سے ہے
البتہ انکے نام بالکل حادث اور مسلمانان ہند کا تحفہ ہے



پاروں کا ثبوت خیر القرون سے ہے

تالیف

(مفتی) رشید احمد فریدی

استاذ مدرسہ مفتاح العلوم، تراج، ضلع: سورت

گجرات، الہند

اجزائے ثلاثین کا ثبوت صحابہؓ و تابعین عظام سے ہے
البتہ انکے نام بالکل حادث اور مسلمانان ہند کا تحفہ ہے

پاروں کا ثبوت خیر القرون سے ہے

{تالیف}

(مفتی) رشید احمد فریدی

استاذ مدرسہ مفتاح العلوم، تراجم، ضلع: سورت

گجرات، الہند

{ تفصیلات }

نام کتاب:	پاروں کا ثبوت خیر القرون سے ہے
مؤلف:	مفتی وقاری رشید احمد فریدی
کتابت و سیٹنگ:	خلیل احمد بن رشید احمد فریدی
سن طباعت:	۱۴۳۹ھ
ناشر:	مکتبہ علم و حکمت، اٹالوہ
صفحات:	۱۶
قیمت:	۲۰

{ ملنے کا پتہ }

- (۱) مدرسہ مفتاح العلوم، تراج، ضلع: سورت
(۱) مکتبہ علم و حکمت فریدی منزل، اٹالوہ

فہرست مضامین

صفحہ نمبر	عناوین	نمبر شمار
۴	پس منظر.....	(۱)
۵	تمہید.....	(۲)
۵	پاروں کی تقسیم اصل ہے.....	(۳)
۶	پاروں کی ابتداء و انتہاء.....	(۴)
۷	ہر مقدار کا عام نام ”جزء“ ہے.....	(۵)
۷	پاروں کے نام بالکل حادث ہیں.....	(۶)
۸	{الجزء الرابع عشر کی ابتداء کی تحقیق}	
۸	سورہ کو سورہ سے ملا کر لکھنے کا دستور.....	(۷)
۸	حافظی مصحف کے ہر صفحہ کو آیت پر ختم کرنے کا دستور.....	(۸)
۹	سورہ حجر کی پہلی آیت کو دائیں صفحہ کے اخیر میں لکھنے کی وجہ.....	(۹)
۹	پاروں کے نام مسلمانان ہند کا تحفہ ہے.....	(۱۰)
۱۰	پاروں کی پہلی سطر کو نمایاں کرنے کا معمول.....	(۱۱)
۱۰	ربما سے ابتداء کی شہرت محض عامی ہے.....	(۱۲)
۱۰	الجزء / ۱۳ کی انتہاء سورہ ابراہیم کی آخری آیت پر ہے.....	(۱۳)
۱۱	کلمہ ”ربما“ سے کسی بھی تقسیم کی ابتداء منقول نہیں ہے.....	(۱۴)
۱۲	”الر“ آیت کو تیرہویں کا جزء سمجھنے کی وجہ.....	(۱۵)
۱۲	۱۳ / ویں پارہ کا نام ”الر“ ہونا چاہئے.....	(۱۶)
۱۴	مشاہدات.....	(۱۷)

متعدد تقسیمات اور اسکے اسباب و دلائل بیان کئے گئے غرض کہ پاروں کا ثبوت اور اسکی ابتداء خیر القرون سے ماثور و منقول ہے البتہ الجزء الرابع عشر (چودھواں پارہ) کی ابتداء ”ر بما“ سے راقم الحروف کو پوری بصیرت حاصل ہے کہ یہ صحیح نہیں ہے اور اسکے لئے متعدد دلائل اور شواہد جمع کردئے ہیں پس صاحب مضمون کا نقد بالکل بجا اور صحیح تھا، یہاں مقالہ کا آخری حصہ تفصیلاً اور پاروں کے ثبوت پر اجمالی کلام قارئین کی خدمت میں پیش ہے۔

{ تمہید }

الحمد لله رب العالمين و الصلاة والسلام على سيد المرسلين و العاقبة للمتقين اما بعد

حضرت عبداللہ بن عمروؓ سے (جو کہ ہر رات ایک قرآن کریم ختم کرتے تھے) حضور صلی اللہ علیہ وسلم نے فرمایا: اقرا القرآن فی شہر... الخ۔ ایک ماہ میں قرآن پڑھو (مسلم شریف) امام نوویؒ لکھتے ہیں: صحابہ کرام کی ایک جماعت ایک ماہ میں قرآن ختم کرتی تھی (الاذکار) مسند الہند حضرت شاہ عبدالعزیز محدث دہلویؒ فرماتے ہیں اس ارشاد نبوی صلی اللہ علیہ وسلم کی پہلی ہدایت ”مہینہ میں ایک ختم کرو“ پر عمل کرنے کے لئے (قرآن پاک کو جب تیس دنوں میں تقسیم کریں گے تو) ہر رات ایک سی پارہ یعنی تیسواں حصہ کی مقدار قرأت ہو کرے گی۔ (فتح العزیز ۱/۲۹)

{ پاروں کی تقسیم اصل ہے }

نظم قرآن کی جتنی تقسیمات کی گئی ہیں ان میں اجزائے ثلاثین کی تقسیم اصل ہے، علامہ سخاویؒ نقل کرتے ہیں: قال ابن المنادی ابو الحسين احمد بن جعفر المتوفی ۳۶۰ و كان الاصل ورد الثلاثين یعنی ابن المنادی فرماتے ہیں کہ ثلاثین کا ورد (یعنی

یومیہ ایک مقدار تلاوت کا وظیفہ) اصل ہے (جمال القراء) ثم كان لعلماء الامة عناية بهذا الموضوع فعمدوا مجتهدين الى تقسيم القرآن تقسيمات متعددة ويظهر ان ختم القرآن في شهر كان مقصداً اساساً في هذه التقسيمات لان الغالب عليها تقسيمه ثلثين جزءاً۔ پھر علمائے امت (تابعین واتباع تابعین) نے اس موضوع پر خاص توجہ مبذول فرمائی اور انہوں نے نظم قرآن کی متعدد تقسیمات اور اسکے حصص مقرر فرمائے اس سے ظاہر ہوتا ہے کہ مہینہ میں ختم قرآن ایک بنیادی مقصد ہے اسلئے کہ اجزائے ثلثین کی تقسیم غالب ہے (المحررنی علوم القرآن)

{ پاروں کی ابتداء و انتہاء }

حضرات صحابہ کی ایک جماعت نے تلاوت کیلئے قرآن پاک کو تیس حصوں میں تقسیم کر کے روزانہ ایک مقدار کی تلاوت کا معمول بنایا تھا تو حضرات تابعین نے صحابہ کرام کے عمل کو مد نظر رکھ کر ان مقادیر کی تعیین فرمائی ہے پس سی پاروں کی ابتداء و انتہاء قرن اول میں معهود و معروف ہو چکی تھی چنانچہ اس سلسلہ میں سب سے قدیم کتاب ’اجزاء ثلثین‘ میں ابو بکر بن عیاش تبع تابعی کے واسطے سے سی پاروں کو نقل کیا گیا ہے اس کے بعد اہل علم و فن امام دانی، علامہ سخاوی، ابن جوزی وغیر ہم نے اجزائے ثلثین کو اپنی تالیفات میں اجمالاً و تفصیلاً ذکر کیا ہے اس طرح تمام پاروں کی ابتداء و انتہاء متفق علیہ اور متواتر ہے اور بعض پاروں کی ابتداء میں سعودی مصاحف سے اختلاف سو وہ بھی نقل کے مطابق ہے۔ (ملاحظہ ہو ’اجزاء و احزاب قرآن‘)

{ ہر مقدار کا عام نام ”جزء“ ہے }

اور پھر سلف ہی نے خیر القرون میں ان مقادیر ثلاثین کی ہر مقدار پر جزء (پارہ) کا نام استعمال کیا، جزء کا نام اس مقدار کے لئے ایسا مختص ہو گیا کہ جب کوئی کہے کہ میں نے ایک جزء پڑھا ہے تو یہی اجزائے ثلاثین میں سے ایک حصے کی طرف ذہن منتقل ہوتا ہے گویا مقادیر ثلاثین میں سے ہر مقدار جزء کے نام سے موسوم ہو گیا۔ فمنہم من قسم القرآن ثلاثین قسماً واطلقوا علی کل قسم منها اسم الجزء بحیث لا یخطر بالبال عند الاطلاق غیرہ حتی اذا قال قائل: قرأت جزءاً من القرآن تبادل الی الذہن انه قرأ جزءاً من الثلاثین جزءاً الی قسمو المصحف الیہا (مناہل العرفان، المحرر فی علوم القرآن)۔ یہی وہ نام ہے جو آج تک متقدمین و متاخرین اصحاب فن کی کتابوں میں منقول ہے اور عدد رتبی یعنی الاول والثانی الخ کے ذریعہ فرق کیا جاتا ہے اور آج تک عرب و ہند کے مصاحف میں ”الجزء“ عدد رتبی کے ساتھ لکھا ہوتا ہے۔ باقی ہر جزء کا مخصوص نام جو برصغیر میں رائج ہے سلف اور خلف سے ثابت نہیں ہے بلکہ بارہویں صدی کے ختم تک مصاحف میں بھی منقول نہیں ہے

{ پاروں کے نام بالکل حادث ہیں }

اس سے بخوبی معلوم ہو گیا کہ تیس پاروں کے جو نام برصغیر کے مصاحف میں لکھے ہوئے اور مشہور ہیں وہ بالکل حادث ہیں لیکن چونکہ ماضی قریب کے علمائے ہند نے ہر

جزء کو اسکے حادث و عرفی نام سے جانا اور پہچانا ہے اور یہ کسی نقل کے خلاف نہیں ہے تو یہ بھی قابل قبول ہے۔ البتہ چودہویں پارے کی ابتداء ”ربما“ سے قطعاً نقل کے خلاف ہے پس اسکا نام بھی بے محل ہے اسلئے اسکی اصلاح کی گئی ہے

{ الجزء الرابع عشر ”چودہواں پارہ“ کی ابتداء }

{ سورہ کو سورہ سے ملا کر لکھنے کا دستور }

خلیفہ ثالث حضرت عثمان غنیؓ کے نقل مصاحف کے بعد سے ہمیشہ یہ اہتمام کیا جاتا رہا ہے کہ مصحف کی کتابت میں سورتوں کا تسلسل اس طرح ہوتا کہ جہاں کوئی سورہ ختم ہوئی وہیں سے بغیر فصل کے دوسری اگلی سورہ کی کتابت کی جاتی تھی چنانچہ ختم سورہ اور ابتداء سورہ کا یہ جوڑ صفحہ کے شروع یا وسط یا اخیر میں دائیں یا بائیں ہر مصحف شریف میں دیکھا جاسکتا ہے۔ اور یہ جوڑ کبھی ختم جزء اور ابتداء جزء کا سنگم ہوتا تھا اس اعتبار سے سورہ ابراہیم جہاں مکمل ہوئی متصلاً سورہ حجر شروع کر دی گئی۔ اور راقم الحروف نے متعدد مصاحف قدیمہ مخطوطہ میں مشاہدہ کیا ہے کہ سورہ ابراہیم و سورہ حجر کا جوڑ صفحہ کے شروع، درمیان اور اخیر حصے میں ہر طرح موجود ہے۔

{ حافظی مصحف کے ہر صفحہ کو آیت پر ختم کرنے کا دستور }

پھر کتابت مصحف کے مذکورہ دستور کے ساتھ شاید بارہویں صدی میں حفظ و قرأت میں مزید تسہیل کی غرض سے مصحف کی کتابت میں ایک نئی امتیازی شکل اختیار کی گئی کہ ہر جزء کو چند اوراق میں اس طرح مکمل کیا جائے کہ ہر صفحہ بھی آیت پر ختم ہو تاکہ ختم

صفحہ کے ساتھ آیت کے ختم سے ذہن کو سکون و یکسوئی نصیب ہو اور جس طرح ختم سورۃ سے قلبی مسرت ہوتی ہے پارہ کے ختم پر بھی فرحت حاصل ہو اور حفظ میں رغبت اور سرعت پیدا ہو۔ یہ مصحف حافظوں کیلئے بہت مفید ثابت ہو اور بالخصوص تلاوت کرنے والوں کے لئے بھی راحت کا سبب بنا اور یہ مصحف (حافظی) سے مشہور ہو گیا۔ اس مصحف کی قبولیت پورے عالم میں ہوئی اور یہ بھی کتابت مصحف کا ایک دستور سا بن گیا چنانچہ عرب ممالک کے بھی مصاحف اسی طرز کے ہوتے ہیں یعنی جزء کو چند اوراق میں ختم کرنے کے ساتھ ہر صفحہ بھی آیت پر ختم ہوتا ہے

{ سورہ حجر کی پہلی آیت کو دائیں صفحہ کے اخیر میں لکھنے کی وجہ {

برصغیر میں حافظی قرآن پاک کی اس نئی کتابت میں اتفاق سے سورہ ابراہیم کے ختم پر صفحہ کے ختم میں دو تین سطروں کی جگہ رہ گئی اسلئے بسم اللہ سمیت سورہ حجر کی پہلی آیت کی بھی کتابت کی گئی تا کہ سورہ کا بلا فصل تسلسل بھی قائم رہے اور صفحہ بھی آیت پر ختم ہو جیسا کہ پورے مصحف میں اس کا اہتمام کیا گیا تھا۔

{ پاروں کے نام مسلمانان ہند کا تحفہ ہے {

پھر کچھ زمانہ کے بعد لوگ ہر جزء کو شروع صفحہ کے ابتدائی کلمہ سے یاد رکھنے لگے یہاں تک کہ وہ کلمہ اس پارہ کا نام بنتا گیا اور پاروں کو اس کلمہ سے پہچاننے لگے پس اجزاء کے یہ نام بالکل ہی حادث ہیں اور مسلمانان ہند کا تحفہ ہے فن قرأت کی قدیم کتابوں میں کہیں انکا ذکر نہیں ہے حتیٰ کے ماضی قریب کی عربی تصنیفات میں بھی فقط الجزء کے

ساتھ رقم لگا دیتے ہیں۔

{ پاروں کی پہلی سطر کو نمایاں کرنے کا معمول }

پھر کچھ زمانہ کے بعد ہر جزء کی ابتداء کو مزید نمایاں کرنے کے لئے صفحہ کی پہلی سطر کا رنگ بدل دیا گیا یا آیت کا خط بڑا کر دیا گیا مگر چودہویں پارہ کی ابتداء جو سورہ حجر کی پہلی آیت سے ہے وہ شروع صفحہ میں نہ آنے کی وجہ سے ”نشان زدہ“ نہ ہو سکی اس کے بجائے رہما والی آیت پہلی سطر میں ہونے کی وجہ سے نمایاں ہو گئی۔ پاروں کے یہ نام بر صغیر میں کچھ ایسے مشہور ہیں کہ حافظ یا ناظرہ خواں سے کسی پارہ کا نمبر بول کر سوال کیا جائے تو فوراً پہلی سطر کا پہلا کلمہ پڑھ کر بتائیں گے۔

{ رہما سے ابتداء کی شہرت محض عامی ہے }

اسی طرح چودہواں پارہ کا نام پوچھئے تو جواب دے گا ”رہما یود الذین کفروا“ نیز جب کسی حافظ یا ناظرہ خواں سے کہا جائے کہ چودہواں پارہ پڑھو تو ”رہما یود الذین کفروا“ سے شروع کرتا ہے یعنی سورہ کی ایک آیت محض اس وجہ سے کہ ۱۴ رواں کی

علامت الی پر ہونے کے بجائے رہما پر ہے پہلی آیت قصداً نہ پڑھی جا رہی ہے اور نہ اسے چودہویں کا جزء سمجھا جا رہا ہے حالاں کہ یہ ایک امر ثابت بالدلائل سے انحراف ہے۔ فیاللاسف۔

{ الجزء / ۱۳ کی انتہاء سورہ ابراہیم کی آخری آیت پر ہے }

بہر حال الجزء الرابع عشر (۱۴/واں پارہ) کی ابتداء سورہ حجر کی پہلی آیت سے ہونا یقینی امر ہے کیونکہ نظم قرآن پاک کی جتنی تقسیمات ہیں وہ خیر القرون میں ہوئی ہیں اور ائمہ فن نے ان سب کا احاطہ کیا ہے چنانچہ ابن جوزی کی ”فنون الافنان“ اور امام شاطبی کے تلمیذ خاص علامہ سخاوی کی ”تجزیۃ القرآن“ میں تفصیلات موجود ہیں قرآن کی تصنیف یعنی دو حصہ سے لیکر ۳۶۰/حصوں تک کی پچاس سے زائد تک تقسیمات اور اسکے حصص کے مبداء و منتہاء کو تفصیل سے بیان کیا ہے ان میں سے صرف تین تقسیم اجزائے ثلاثین، احزاب ستین، اور اوراد ۳۶۰/ ہر ایک میں سے ایک جزء یعنی ۱۵۶/واں ورد، ۲۶/واں حزب اور ۱۳/واں جزء کا خاتمہ سورہ ابراہیم کی آخری آیت کا آخری کلمہ (اولو الالباب) پر بالاتفاق ہوتا ہے۔ (مطالعہ فرمائیے ”اجزاء واحزاب قرآن“) {کلمہ ”ربما“ سے کسی بھی تقسیم کی ابتداء منقول نہیں ہے}

اور سورہ حجر کی اول آیت سے اسکے بعد والے جزء ۱۴/حزب/۲۷ اور ورد/۱۵۷ بالاتفاق شروع ہوتا ہے بقیہ تقسیمات کے اقسام میں سے بعض جزوں کا سنگم سورہ ابراہیم کی دیگر آیت تو ہے مگر کسی بھی اعتبار سے کسی جزء کا خاتمہ سورہ حجر کی اول آیت پر اور اسکے بعد کے جزء کی ابتداء (ربما یود) سے بالاتفاق نہیں ہے حتیٰ کہ متقدمین اور متأخرین قراء میں کسی کا کوئی قول بھی نہیں ہے۔ علامہ سخاویؒ لکھتے ہیں: الحزب السادس والعشرون آخر ابراہیم باتفاق (۱/۱۴۵)۔ صاحب نثر المرجان لکھتے ہیں: الجزء الرابع عشر مبدؤہ بہذہ السورۃ ہکذا فی مصحف الجزری وفی مصحف آخر

صحیح۔ علامہ نور صفا قسی غیث النفع میں لکھتے ہیں: منتهی الحزب السادس والعشیرین اجماعاً، اجزاء ثلاثین کی تفصیل میں ابن القیم جوزی لکھتے ہیں: الجزء الثالث عشر خاتمة سورة ابراهيم (فنون ۲۷۰) مجمع البیان علوم القرآن مخطوطہ ۱۱۱۱ میں الجزء الرابع عشر سورة حجر کی اول آیت پر لکھا ہے۔

{ ”الر“ آیت کو تیرہویں کا جزء سمجھنے کی وجہ }

اسلئے پورے یقین کے ساتھ عرض ہے کہ سورہ حجر کی پہلی آیت کا مصحف کے دائیں صفحہ کی آخری سطر میں لکھا جانا حافظی مصحف کے کاتب کے پیش نظر سورہ کو ملانے کے ساتھ صفحہ کو آیت پر ختم کرنے کی وجہ سے مطلوب تھا نہ کہ جزء ۱۳ / کو پورا کرنے کی غرض سے اور جب بسم اللہ سمیت سورہ حجر کی پہلی آیت داہنی طرف صفحہ کے اخیر میں لکھی گئی اور حافظی مصحف کے ہر جزء کو دس اوراق، بیس صفحات میں پورا کرنے کا معمول بنایا گیا جس میں پارہ کی ابتداء شروع صفحہ کی پہلی آیت سے اور پارہ کی انتہاء آخری صفحہ کی انتہاء پر آخری آیت سے ہے تو رفتہ رفتہ زمانہ کے گذرنے کے ساتھ ذہن نے یہ تسلیم کر لیا بلکہ کسی درجہ میں نظریہ بن گیا کہ یہ آیت تیرہویں جزء کا آخری حصہ ہے جب ہی تو جزء کے آخری صفحہ کی آخری آیت کے طور پر لکھا ہوا ہے۔ لیکن یہ تصور یا نظریہ صحیح نہیں ہے۔

{ ۱۴ / ویں پارہ کا نام ”الر“ ہونا چاہئے }

اور جب تحقیق سے ثابت ہو گیا کہ ۱۴ / واں جزء کی ابتداء سورہ حجر کی پہلی آیت سے ہے تو حافظی مصحف کی کتابت کا جو دستور اختیار کیا گیا تھا کہ جزء کی ابتداء صفحہ کی ابتداء

سے ہو تو حجر کی اول آیت کا شروع صفحہ میں لانا نا طے ہو گیا اور تیرہویں جزء کے آخری صفحہ کی کتابت اس طرح ہو کہ سورہ ابراہیم کی آخری آیت کا آخری کلمہ ”اولوا الالباب“ صفحہ کی آخری سطر میں ہو چنانچہ ”محمود المصاحف“ میں ان دو صفحوں کی کتابت اسی نہج سے کی گئی ہے تاکہ قدیم مصاحف سے موافقت اور دلائل سے مطابقت قائم ہو جائے نیز عرب ممالک کے مصاحف میں اسی طرز سے ہے۔ اور اب اس اعتبار سے پارہ کا نام ”الر“ بالکل احسن و انسب ہے جس طرح جزء اول کا نام ”الم“ بولا جاتا ہے جیسا کہ صاحب فن حضرت مولانا قاری و مقرئ اسماعیل صاحب گورینی مدظلہ تلمیذ حضرت مولانا قاری محب الدین صاحب الہ آبادی نے راقم کے نام خط میں لکھا..... ہمارے ایک مخلص دوست جید عالم آئے تھے انکو الجزء الرابع عشر دکھلایا تو انہوں نے فرمایا کہ اب اسکا نام بجائے ربما کے ”الر“ ہونا چاہئے مجھے بھی یہ نام بہت اچھا لگا۔

(تنبیہ): یہ اصلاح یعنی سورہ حجر کی پہلی آیت بھی صفحہ کی پہلی سطر میں حافظی مصحف کے طرز کتابت کے اعتبار سے ہونی چاہئے تھی جیسا کہ دیگر پاروں کی ابتداء کا طریقہ کتابت اختیار کیا گیا ہے مگر کل نشئی مرہون بوقتہ اسلئے یہ اصلاح حافظی مصحف کی کتابت کے اعتبار سے احسن و امثل ہے اور دیگر اصحاب فن مدظلہم نے بھی اس اصلاح کو مستحسن سمجھا اور پسندیدہ نظر سے دیکھا ہے جو جمہور علمائے فن کے نزدیک ثابت ہے۔ پس الحق احق ان يتبع۔ و ماتوفیقی الا بالله۔ فالحمد لله الذی هدانا لهذا وما كنا لنهتدی لولا ان هدانا الله۔

{ مشاہدات }

- کتابوں کے حوالوں کے بعد مشاہدات کے حوالے لے بھی پیش خدمت ہیں۔
- صاحب نثر المرجان نے اپنی کتاب میں (۱) مصحف جزری اور ایک دوسرے (۲) صحیح مصحف کا حوالہ دیا ہے۔ نیز عرب ممالک جاز، قطر، بحرین، کویت، مصر، شام وغیرہ کے مصاحف میں الجزء ۱۴ / سورہ ہجر کی ابتداء میں لکھا ہوا رقم نے مشاہدہ کیا ہے مزید مشاہدات ملاحظہ فرمائیں۔
- (۳) القرآن الکریم: مطبوعہ مجمع ملک فہد میں ابتداء سورہ ہجر کے کنارے الجزء ۱۴ اور الحزب ۲ لکھا ہے۔
- (۴) القرآن الکریم: مطبوعہ ازہر مصر ۱۴۰۱ھ میں ۱۴ / واں کی ابتداء سورہ ہجر سے ہے (یہ نسخہ خدا بخش پٹنہ میں دیکھا ہے)۔
- (۵) ملک شام کا مطبوعہ جس پر ۱۹۷۷ء میں پانچ علماء شام کی تصدیق ہے اسمیں سورہ ہجر کی اول آیت کے سامنے ہی الجزء ۱۴ اور الحزب ۲ لکھا ہے۔ (یہ نسخہ مسجد جن مکہ معظمہ میں دیکھا ہے)۔
- (۶) ۱۳۲۲ھ کا مطبوعہ مصر میں ۱۴ رواں پارہ سورہ ہجر کی پہلی آیت سے ہے (یہ نسخہ خدا بخش پٹنہ میں دیکھا ہے)

(۷) ۱۳۱۲ھ کا مطبوعہ ہند مترجم ترجمہ شاہ رفیع الدین دہلویؒ میں ۱۴ ارواں پارہ کی ابتداء

اول آیت سے ہے (یہ نسخہ جے پور میں دیکھا ہے)

(۸) مخطوطہ مع ضبط قراءات عشرہ میں ۱۴ ارواں کی ابتداء سورہ حجر سے ہے (یہ نسخہ کتب خانہ دار

العلوم دیوبند میں دیکھا ہے)

(۹) مخطوطہ سن کتابت ۱۰۸۶ھ جو مخطوطہ مصاحف کے نمبر شمار ۲۰ پر لکھا ہے اسمیں بھی سورہ حجر سے

ابتداء ہے (یہ نسخہ خدائش پٹنہ میں دیکھا ہے)

(۱۰) ۱۶۳۳ھ کا بخط نسخ لکھا ہوا (۱۱) اورنگ زیب عالمگیر کے دست مبارک سے ۱۰۷۴ھ کا

لکھا ہوا۔ (۱۲) ۱۹۲۶ھ کا لکھا ہوا۔ یہ مصاحف مدرسہ عربیہ احمد نگر (مہاراشٹر) میں موجود ہیں

- تینوں میں الجزء الرابع عشر سورہ حجر کی ابتداء سے ہے۔

(۱۳) ریاست ٹونک کی قدیم لائبریری میں متعدد مصاحف مخطوطہ میں سے چھ کا مشاہدہ کیا

جن میں سے چار میں سورہ حجر کی اول آیت سے ہی ۱۴ ارواں پارہ کی ابتداء ہے اور باقی

نسخوں میں کچھ لکھا ہوا نہیں تھا۔

(۱۴) کوچین میں مصحف مالی بار ایک قدیم مخطوطہ مصحف ہے جسکو بعینہ شائع کر دیا گیا ہے

اس میں بھی الجزء ۱۴ / سورہ حجر کی ابتداء سے ہے۔

(۱۵) اوقاف سجاوندی کا مخطوطہ ۱۰۸۹ھ پٹنہ میں ”اولوالالباب“ کے بعد الجزء لکھا ہے

-

(۱۶) مخطوطہ ۱۰۳۵ھ ایشیا ٹک لائبریری کلکتہ میں الجزء ۱۴ سورہ حجر سے لکھا ہے۔

(۱۷) ۱۲۴۶ھ کا مخطوطہ۔ (۱۸) ۱۵۳۳ھ کا مخطوطہ (۱۹) ۱۰۴۹ھ کا مخطوطہ، (۲۰)

۹۸۴ھ کا مخطوطہ، ان سب مصاحف میں الجزء الرابع عشر سورہ حجر کی پہلی آیت سے ہی ہے انکا مشاہدہ دارالعلوم دیوبند کے کتب خانہ میں کیا۔

(۲۱) مخطوطہ ۹۱۰ھ بعد بابر، (۲۲) مخطوطہ بعد جہانگیر میں الجزء الرابع عشر سورہ حجر سے ہے یہ مخطوطہ آزاد لائبریری علی گڑھ میں دیکھا ہے۔

(۲۳) ایک اور نادر مصحف جسے بڑودہ کے ایک مخیر شخص حاجی عبدالرزاق آدم پٹیل نے مراد آباد میں مشین کے ذریعہ پتیل کی پلیٹ میں کندہ کر کے تیار کروایا ہے ہر پلیٹ پر تین پارہ الگ الگ باریک حروف میں لکھا گیا ہے۔ کندہ کرنے والے جناب قاری وکاتب محمد فیصل عزیز نے اگست ۱۹۹۸ء میں شروع کیا اور ستمبر ۱۹۹۹ء میں یعنی ایک سال اور چند دن میں مکمل کیا پھر ان سب پلیٹوں کو آپس میں جوڑ کر ایک کر دیا گیا ہے اس طرح یہ ایک طویل و عریض مصحف بن گیا۔ حروف باریک ہونے کی وجہ سے بلوری شیشہ کی مدد سے

پڑھا جاسکتا ہے پاروں کے نام کے بجائے ہر پارہ کا نمبر لگا دیا گیا ہے سورہ حجر الکرہ، تلک آیت الکتب وقرآن مبین سے شروع کئے جانے والے پارہ پر ۱۴/ نمبر کندہ کیا

ہوا ہے فقط حررہ: رشید احمد فریدی ۲۴/ صفر/ ۱۴۳۸ھ

شب جمعہ ۲۴/ نومبر/ ۲۰۱۶ء۔ اضافہ و تنقیح: ۱۱/ ربیع الاول

۱۴۳۸ھ